

## سلسلہ تقاریر الہیہ

# سُورَةُ الْقَمَلِ

ذکر اسرار احمد

السَّلَامُ عَلَيْكُمْ - نَحْمَدُهُ وَنُصَلِّي عَلَى رَسُولِهِ الْكَرِيمِ - اِمَامِهِ  
 ذَاعُوذًا بِاللَّهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ  
 اَلَمْ تَرَ تِلْكَ اٰیٰتِ الْكَلِمِ الْحَكِيْمِ هُدًى وَرَحْمَةً  
 لِلْمُحْسِنِيْنَ الَّذِيْنَ يُقِيْمُوْنَ الصَّلٰوةَ وَيُوْتُوْنَ  
 الزَّكٰوةَ وَهُمْ بِالْاٰخِرَةِ هُمْ يُوقِنُوْنَ ه اُولٰٓئِكَ عَلَى  
 هُدًى مِّنْ رَّبِّهِمْ وَاُولٰٓئِكَ هُمُ الْمُفْلِحُوْنَ ه

صدق اللہ العظیم

سورہ روم کے بعد قرآن حکیم میں سورہ لقمان آتی ہے جو ۳۴ آیات  
 اور چار رکوعوں پر مشتمل ہے۔ اس سورہ مبارکہ کا آغاز بہت مشابہ ہے  
 سورہ بقرہ کے آغاز سے اور یہ بات ذہن میں ہے کہ سورہ بقرہ کا آغاز  
 بھی حروف مقطعات ”آلَمْ“ سے ہی ہوتا ہے یہاں ارشاد ہوتا ہے۔

اَلَمْ تَرَ تِلْكَ اٰیٰتِ الْكَلِمِ الْحَكِيْمِ هُدًى وَرَحْمَةً لِلْمُحْسِنِيْنَ  
 الَّذِيْنَ يُقِيْمُوْنَ الصَّلٰوةَ وَيُوْتُوْنَ الزَّكٰوةَ وَهُمْ بِالْاٰخِرَةِ  
 هُمْ يُوقِنُوْنَ ه اُولٰٓئِكَ عَلَى هُدًى مِّنْ رَّبِّهِمْ وَاُولٰٓئِكَ  
 هُمُ الْمُفْلِحُوْنَ ه

جن لوگوں کی نگاہ قرآن حکیم پر ہے انہوں نے محسوس کر لیا ہوگا کہ  
 کس قدر گہری مشابہت ہے ان آیات مبارکہ میں اور سورہ بقرہ کی ابتدائی  
 آیات میں وہاں فرمایا گیا۔ اَلَمْ تَرَ تِلْكَ اٰیٰتِ الْكَلِمِ الْحَكِيْمِ

یہاں فرمایا گیا: اَلَمْ هٗ تِلْكَ اٰیٰتُ الْکِتٰبِ الْحٰکِمِیۡمِ ۝  
 وہاں ارشاد ہوتا ہے - هٰدِیۡ لِّلْمُتَّقِیۡنَ ۝  
 یہاں فرمایا گیا هٰدِیۡ وَّرَحْمٰتٍ لِّلْمُحْسِنِیۡنَ ۝

اور یہ ذہن میں رہے کہ درجہ احسان بلند ترین مقام ہے کہ جس پر انسان فائز ہو سکتا ہے لہذا یہاں ہدایت کے ساتھ رحمت کا اضافہ کر دیا گیا -

سُورَةُ بَقَرَهٗ مِیۡنَ اٰیٰمَانَ بِالْغِیۡبِ اٰتَمَتۡ صَلٰوةُ الْاِنْفَاقِ فِی سَبِیْلِ اللّٰهِ اَوَّلُ  
 اٰیْمَانَ بِالْاٰخِرَتِ کَاذِکَرُ مَخٰنَ اٰیٰتِ مِیۡنَ اِنْفَاقِ کِیۡ جَبَّهٗ زَکٰوٰةَ کِیۡ دِیۡنِیۡ اِصْطِلَاحُ  
 اَکْثٰی اَوَّلِ اٰیْمَانَ بِالْاٰخِرَتِ کَاذِکَرُ اَکْثٰی - وہاں بھی ان اوصاف کے  
 حامل اہل ایمان کو ہدایت اور فلاح سے شاد کام ہونے کی بشارت اور  
 خوش خبری دی گئی تھی - یہاں بھی اس کا ذکر ہو گیا -

اس سُورَةُ مَبَارَکَہٗ کَا اہم ترین حصہ اس کا دوسرا رکوع ہے - جو حضرت  
 لقمان کے ذکر اور ان نصیحتوں پر مشتمل ہے جو انہوں نے اپنی وفات وقت  
 اپنے بیٹے کو کی تھیں - سُورَةُ سَابِقَہٗ یعنی سُورَةُ رُومِ مِیۡنَ یٰہٰ اچھی ہے  
 کہ قرآن حکیم جس دین کی طرف بلا رہا ہے - یا یوں کہیے کہ نبی اکرم صلی اللہ  
 علیہ وآلہ وسلم جو دین لے کر آئے اور جس کی طرف آپ نے نوع النسانی  
 کو دعوت دی - وہ دین فطرت ہے یہاں حضرت لقمان کے ذکر سے اسی  
 دعوے کا اثبات کیا جا رہا ہے حضرت لقمان کے بارے میں مفسرین اور محققین  
 کا تقریباً اجماع ہے اس بات پر کہ نہ وہ نبی اور رسول تھے اور نہ ہی کسی نبی  
 اور رسول کے امتی تھے - وہ ایک حبشی النسل انسان تھے، جو حبشہ سے عرب  
 کے شمالی علاقے میں آکر آباد ہو گئے تھے - وہ پیشے کے اعتبار سے بڑھی تھے -  
 یعنی CARPENTER لیکن اللہ تعالیٰ کی دین ہے وہ جس کو چاہے  
 دے اللہ نے انہیں فطرت سلیم عطا فرمائی اور عقل سلیم کی دولت نوازا -  
 ان دونوں کے امتزاج سے انسانی سوچ جہاں تک پہنچ سکتی ہے، قرآن مجید

اس کے لئے اصطلاحاً حکمت کا لفظ استعمال کرتا ہے - ارشاد ہوتا ہے -

وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ لِلَّهِ رَأْيَتُ (۱۲)

مہم نے لقمان کو حکمت عطا فرمائی تھی کہ کر شکر اللہ کا،

یہ بات ذہن میں رہے کہ انسان کی فطرت کی صحت کی علامت یہ ہے کہ اس میں جذبہ شکر پایا جاتے - یعنی یہ کہ اگر کوئی اس کے ساتھ کوئی بھلائی کرے - اس کی کسی تکلیف کو دور کرے اسکی کوئی حاجت اور ضرورت پوری کرے اسے کوئی انعام اور نعمت دے تو اس کے لئے ایک خاص جذبہ شکر اسکے قلب کی گہرائیوں سے ابھرنا چاہیے - جو اس کی زبان پر کلمات شکر کی صورت میں بھی جاری ہو اور اس کے پورے وجود میں سرایت کر جائے -

چنانچہ وہ اپنے منعم کے لئے سراپا لشکر و امتنان بن جائے - اگر فطرت درست ہے تو انسان کے اندر اس کیفیت کا ہونا لازمی ہے الا آنکہ فطرت مسخ ہو چکی ہو اس کے سوتے خشک ہو چکے ہوں دوسری طرف عقل سلیم کا کام یہ ہے کہ وہ اپنے اصل منعم کو پہچانے - اصل محسن اور اصل منعم - چنانچہ عقل سلیم کی روشنی میں جب انسان غور کرتا ہے تو وہ پہچان لیتا ہے کہ منعم حقیقی محسن حقیقی اللہ ہے - وہ رب العالمین ہے وہی ہمارا پالنے والا اور پرورش کرنے والا ہے - اب ان دونوں چیزوں کا جمع حاصل یہ ہے کہ:

اِنْ اشْكُرْ لِلَّهِ

کر شکر اللہ کا - البتہ شکر کا معاملہ یہ بھی ہے کہ منعم کا حق ادا کیا جائے - اللہ کے شکر کا جو لازمی نتیجہ نکلنا چاہیے وہ یہ ہے کہ اللہ کو پہچاننا اور اللہ کے حقوق ادا کرو - اور اللہ کے حقوق کو اگر ایک لفظ میں جمع کیا جائے تو وہ التزام توحید ہے - اسکو ایک جانو، ایک مانو اور اسی ایک ہی کو پوجو اور اسی ایک ہی کی پرستش کرو اور اس ایک ہی سے محبت کرو -

اسی کو اپنا مطلوب و مقصود بناؤ۔ اسی کو اپنا محبوبِ حقیقی بناؤ۔  
یہ ہے اللہ تعالیٰ کے حقوق کو اگر ایک لفظ میں ادا کیا جائے تو اس کا  
حق ہے التزام توحید اور اجتناب عن الشریک۔ چنانچہ یہی وہ نصیحت  
ہے جو حضرت لقمان نے اپنے بیٹے کو کی۔

وَإِذْ قَالَ لُقْمَانُ لِابْنِهِ وَهُوَ يَعِظُهُ يَا بُنَيَّ لَا تُشْرِكْ  
بِاللَّهِ - إِنَّ الشِّرْكَ لَكُظْمٌ عَظِيمٌ ۝ (آیت ۱۳)

”اور یاد کرو کہ جب لقمان نے اپنے بیٹے سے کہا جبکہ وہ اسے نصیحت  
کر رہے تھے، اے میرے بچے اللہ کے ساتھ شریک مت کرنا۔ واقعہ یہ ہے کہ  
شرک بہت بڑی زیادتی، بہت بڑی ناانصافی ہے“

اس کے بعد اللہ تعالیٰ نے حقوق کے ضمن میں ایک بات کی مزید  
وضاحت فرما دی۔ انسان پر اللہ تعالیٰ کے حقوق بھی ہیں لیکن بندوں کے  
حقوق بھی ہیں۔ اور حقوق العباد میں سے اولین اور فائق ترین حق والدین  
کا ہے۔ وَوَصَّيْنَا الْإِنْسَانَ بِوَالِدَيْهِ  
”ہم نے انسان کو وصیت کی ہے تاکہ وہ اس کے والدین کے بارے  
میں کہ وہ ان کا حق ادا کریں۔“ اور ظاہر بات یہ ہے وصیت وہی ہے جو

فطرت انسانی میں ودیعت شدہ چیز ہے۔ انسان اپنی فطرت سے جانتا ہے  
کہ اسے اپنے والدین کا ادب اور احترام کرنا چاہیے ان کا کہنا ماننا چاہیے۔  
ان کی دلجوئی اور تشفی کرنی چاہیے۔ ان کے حقوق ادا کرنے چاہئیں۔ ان  
کی خدمت کرنی چاہیے۔ خاص طور پر اس وقت جبکہ وہ بڑھاپے کی اس  
عمر کو پہنچ گئے ہوں کہ ان کے ادب و احتیاج کا غلبہ ہو جائے۔ لہذا اللہ تعالیٰ  
نے اپنے حق کے فوراً بعد والدین کے حق کا ذکر فرمایا۔

أَنِ اشْكُرْ لِي وَلِوَالِدَيْكَ ۝

حضرت لقمان کی پھر تیسری نصیحت یہ سامنے آئی کہ اے میرے بچے!

اس حقیقت کو ذہن نشین کر لو کہ اعمال انسانی خواہ وہ چھوٹے سے چھوٹے ہوں۔ یہاں تک کہ رات کے دانے کے ہم وزن ہوں، صنایع ہونے والے نہیں ہیں۔ نیکی ہو یا بدی، اللہ اس کو لے آئے گا خواہ کہیں پہاڑ کی کھوہ میں گھس کر وہ عمل کیا گیا ہو۔ خواہ زمین کے پیٹ میں گھس کر کیا گیا ہو خواہ فضا یا خلا کی پہنائیوں میں کیا گیا ہو، اللہ اس کو لے آئے گا۔

يٰۤاَيُّهَا اَنْتَ تَنْكُ مِثْقَالَ حَبَّةٍ مِّنْ خَرْدَلٍ لِّمَنْ تَكُنْ فِيْ  
صَحْرَةٍ اَوْ فِي السَّمٰوٰتِ اَوْ فِي الْاَرْضِ يٰۤاَتِ بِهَا اللّٰهُ

اس کے بعد اور جامع ترین نصیحت آتی ہے یعنی اَقِمِ الصَّلٰوةَ - اے میرے بچے! اللہ کو جان لینا اور مان لینا ہی کافی نہیں۔ اسکے ساتھ ایک مضبوط تعلق قائم رکھنا ضروری ہے اور اس تعلق مع اللہ کے لئے ذریعہ سے نماز۔ لہذا نماز کو قائم رکھ پھر دنیا میں حق کا پرچار کرنے کے لئے خدمت لقمان نصیحت فرماتے ہیں۔ وَ اْمُرْ بِالْمَعْرُوْفِ وَ اَنْهَ عَنِ الْمُنْكَرِ اور نیکی کا حکم دے اس کا پرچار کر اسے پھیلانا اور منکر سے روک اور منکر کے خلاف لوگوں کو نصیحت و تلقین کر اور فرمایا:

وَ اَحْسِبْ عَلٰی مَا اَصَابَكَ ظٰلِمًا ذٰلِكَ مِّنْ عَنۡدِمْ الْاٰمُوْرِهِ (۱۷)  
امر بالمعروف اور نہی عن المنکر کے کام بڑے ہمت کے کاموں میں سے ہیں اس لئے کہ ان پر مخالفت بھی ہوتی ہے، ان کی وجہ سے بسا اوقات انسان بڑی مشکلات سے دوچار ہوتا ہے۔ لوگوں کی طرف سے شدید مخالفت ہوتی ہے۔ لوگ استہزاء بھی کرتے ہیں اور ایسا بھی ہوتا ہے کہ جسمانی اذیت بھی برداشت کرنی پڑتی ہے۔ تو اب جو بھی آئے جو بھی جھیلنا پڑے اسے جھیلو اور برداشت کرو بلاشبہ صبر کرنا بڑے حوصلے اور ہمت کے کاموں میں سے ہے۔

حضرت لقمان کے یہ نصح، واقعہ یہ ہے کہ قرآن مجید کی اس دعوت کا

لب لباب میں جو سورۃ العصر میں انتہائی مختصر الفاظ میں وارد ہوئی ہے۔

وَالْعَصْرِ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ

وہی مضمون ہے کہ جو ان نصاب کے اندر آگیا ہے گویا کہ جو دعوت قرآن کی ہے وہی دعوت حضرت لقمان کی بھی تھی جو ایک سلیم الفطرت انسان تھے۔

صحیح العقل انسان تھے۔ یہ گویا کہ اہل عرب پر حجت قائم کی جا رہی ہے کہ محمد صلی اللہ علیہ وسلم تمہیں جس چیز کی دعوت دے رہے ہیں یہ جان لو کہ وہ دعوت فطرت اور عقل کی بنیاد پر ہے اور خود تمہارے ماضی میں ایک ایسی شخصیت جسکی عظمت کے تم خود قائل ہو۔ جن کے اقوال تم یہاں بیان (Quote) کرتے ہو اپنے خطبات میں اور اپنے اشعار میں وہ بھی اپنے تمام غور و فکر کے نتیجے میں انہی باتوں تک پہنچے تھے کہ جن باتوں کی دعوت قرآن اور محمد صلی اللہ علیہ وآلہ وسلم دے رہے ہیں۔

اس سورۃ مبارکہ میں شکر کے مضمون کی مناسبت سے اللہ تعالیٰ کی نعمتوں کو بہت اجاگر کیا گیا ہے۔ گویا کہ قرآن مجید ہی کی اصطلاح میں

التذکیر بآلاء اللہ

اللہ کی نعمتوں کے حوالے سے اللہ کی معرفت کو اجاگر کرنا اور اللہ پر ایمان کی دعوت۔ چنانچہ ارشاد ہوتا ہے آیت نمبر ۲۰ میں۔

أَلَمْ نَشْرِكْ لَكَ اللَّهُ سَخَّرَ لَكُمْ مَنَافِعَ السَّمَوَاتِ وَمَا فِي الْأَرْضِ وَاسْتَبَعَّ عَلَيْكُمْ نِعْمَسِدًا ظَاهِرَةً وَبَاطِنَةً

لوگو! کیا تم نے غور نہیں کیا، سوچا نہیں۔ اللہ نے کس طرح تمہارے لئے جو کچھ آسمانوں اور زمین میں ہے اسے مستخر کر دیا۔ اور تم پر اپنی نعمتوں کو کامل فرما دیا ہے۔ اے نبی نوح آدم! وہ نعمتیں جو ظاہری ہیں اور وہ نعمتیں جو باطنی ہیں ان نعمتوں کا تم پر اتمام ہو گیا ہے۔

اس کے بعد آیت نمبر ۳۱ میں پھر ارشاد ہوتا ہے۔

اَلَمْ تَرَ اَنَّ الْفُلْكَ تَجْرِي فِي الْبَحْرِ بِنِعْمَتِ اللّٰهِ لِيُرِيْكُمْ  
مِّنْ اٰيٰتِهٖ ۗ اِنَّ فِيْ ذٰلِكَ لَآيٰتٍ لِّكُلِّ صَبّٰرٍ شٰكِرٍ ۝

تم دیکھتے نہیں اللہ تعالیٰ کی کتنی بڑی نشانی ہے کہ کشتی چلتی ہے دریاؤں  
میں اور سمندروں میں تمہارے لئے بہت سی چیزیں اور مردوسامان لے کر  
یہ بھی اللہ تعالیٰ کی نعمتوں میں سے ایک نعمت ہے اس میں نشانی ہے ہر  
اس شخص کے لئے جو صبر کرنے والا ہو۔ اور شکر کرنے والا ہو۔

آخری بات یہاں بھی وہی ہے۔ اِنَّ وَعْدَ اللّٰهِ حَقٌّ

یہاں پر جمع کا صیغہ استعمال کیا گیا ہے اے مسلمانو! اے محمد کے جاندارو!  
صلی اللہ علیہ وآلہ وسلم اے قرآن اور محمد پر ایمان لانے والو، یہ حالات ایسے  
شدارد اور مصائب عارضی ہیں یہ اللہ تعالیٰ کا وعدہ ہے کہ اگر تم ثابت قدم  
رہے تو اللہ تعالیٰ کی نصرت و تائید تمہارے شامل حال ہوگی۔

اِنَّ وَعْدَ اللّٰهِ حَقٌّ

اللہ کا یہ وعدہ بالکل سچا ہے اس پر پورا یقین محکم قائم رکھو۔

فَلَا تَعْرَبُوْا سُبُوْحَةَ الدُّنْيَا قَبْلَ اَنْ يَّغِيْثَ سُبُوْحُ اللّٰهِ

الْعَسُوْرَةُ (۳۳)

تو دیکھنا کہیں نہیں یہ دنیا کی زندگی دھوکے میں مبتلا نہ کرے۔ کہیں  
تم اس حیات دنیوی کی زلف گرہ گیر ہی کے اسیر ہو کر نہ رہ جاؤ۔ کہیں  
تم آخرت اور اللہ سے منہ نہ موڑ لو۔ اس دنیا کی طلب میں اور اسکی رونقوں  
اور اس کی چہل پہل اور اسکی چمک دمک سے شیطان بعین ابلیس تمہیں یہ  
سمجھا کر اور یہ سمجھا کر کہ اللہ بڑا غفور ہے بڑا بخشنے والا ہے کہیں تمہاری جزائیں  
معصیت پر گناہ پر بڑھانے سے۔ اسکی شان معظرت اور شان غفاری پر دھوکہ

نہ کھا جانا۔ جہاں وہ غفور رحیم ہے، وہیں وہ عادل بھی ہے منتقم بھی۔  
شدید العقاب بھی ہے۔ سزا دینے میں بہت سخت بھی ہے۔

آخری آیہ مبارکہ بہت اہم ہے۔ علم غیب صرف اللہ کے لئے ہے۔  
إِنَّا اللَّهُ عِنْدَهُ عِلْمُ السَّاعَةِ ۝

اللہ ہی کو معلوم ہے کہ قیامت کب آئے گی۔ اس کا علم اسی کے پاس ہے۔ وَ يُنَزِّلُ الْغَيْثَ ۝

وہی بارش برساتا ہے کوئی یقین نہیں کہہ سکتا کہ کب بارش ہوگی۔  
آج بھی ہمارا تجربہ یہ ہے کہ ہماری ساری پیش گوئیاں اکثر و بیشتر غلط ثابت  
ہو جاتی ہیں۔ حتیٰ اور یقینی طور پر پیش گوئی نہیں کی جاسکتی یہ بھی علم خاص  
اللہ کا ہے۔

وَيَعْلَمُ مَا فِي الْأَرْحَامِ ۝

رحم مادر میں کیا ہے لڑکا ہے یا لڑکی۔ اسے بھی آج تک اپنی ساری  
سائنسی ترقیوں کے باوجود ہم نہیں جان سکتے۔ یہ علم بھی وہ ہے کہ جو اللہ کے  
ساتھ خاص ہے۔ وَمَا تَدْرِي نَفْسٌ مَّاذَا كَسَبَتْ غَدًا ۝  
کسی ذمی نفس کو یہ معلوم نہیں کہ وہ کل کیا کرے گا۔ نیکی کمانے گا یا بدی  
کمانے گا۔ وَمَا تَدْرِي نَفْسٌ مَّا بَعَثَ آرْضٍ تَمُوتُ ۝  
اور کسی نفس کو معلوم نہیں کہ اس کی موت کس سر زمین میں واقع  
ہوگی۔

إِنَّا اللَّهُ عَلِيمٌ خَبِيرٌ ۝ (۳۲)

سب کچھ جانتے والا اور ہر چیز سے باخبر تو صرف اللہ ہے۔  
اس حقیقت کبریٰ کے بیان پر یہ سودہ مبارکہ ختم ہوتی ہے۔

بَارِكِ اللَّهُ لَكَ فِي الْقُرْآنِ الْعَظِيمِ  
وَنَفَعْنِي وَأَيَّاكُمْ بِالآيَاتِ وَالذِّكْرِ الْحَكِيمِ